

STEVEN SPIELBERG DIGITAL YIDDISH LIBRARY

NO. 00400

GEKLIBENE DERTSEYLUNGEN

Rosa Palatnik

THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

רש"ע פאליטניק

געקליבענע דערציילונגען

Publicado por

Edições BIBLOS Ltda.

Rio de Janeiro — GB. — 1966

מיין דאנק דעם טאלאנטירטן מאלער, פריינט יוסף
סידראנסקי, פארן צייכענען מיין פארטרעט.

מיין דאנק דעם באגאבטן צייכענער פריינט י. לאנדא
פאר זיין קאמפאזיציע אויף דער הילע פון בוך.

ר. פ.

א י נ ה א ל ט :

7	— — — — —	עטלעכע הערטער פון מחבר
11	— — — — —	א שמואלערין
34	— — — — —	הינט
45	— — — — —	קייקעלעך
69	— — — — —	מעכל גולם
87	— — — — —	חנה די פאפאצויער
110	— — — — —	מאקומבא
131	— — — — —	צוויי מאמעס
153	— — — — —	השבון הנפש
179	— — — — —	זעלנער צום סדר
191	— — — — —	צוריק אויף די פאזעלא-בערג
207	— — — — —	"זכות"
217	— — — — —	ביא-ביבליאגראפיע

די שמונגלעריז

א ש מ ו ג ל ע ר י ו

אָטש אויף די געפרוירענע פעלדער מיניעט נאך געדיכטער
שניי, האָט אָבער דאָס שטעטל שוין געאַטעמט מיטן אַנקום פון
פּרילינג.

פון די גרין-מאַכיקע שינדל-דעכער האָבן אייז-אַפּנס געטריפּט
אַנטקעגן דער אויפגייענדיקער זון, ווי צעטאַפּיעטער חלב פון ברענענ-
דיקע ליכט. ביינאַכטיקע פרעסמלעך האָבן נאָך געריסעוועט אייז-גע-
מלן אויף די פאַרקאָוועטע טאַפל-פּענצמער, וואָס די בייטאַגיקע זון-
שטראַלן האָבן גענומען אָפהאַקן — „צווייגן“, „שטאַנגען“, „בלעטער“,
געמאַכט אַ „מאַזשגאַר“, פונעם „ווינטער-גאַרטן“ אויף די געפרוירענע
שוּיבן...

פאַרגאַרטלטע יידן אין וואַטאַווע שפּענצערס, פאַרבאַבליעטע
יידענעס אין גראַבע שאַלן, צעוואַקסענע כּלח-מיידלעך אין געלאַטעטע
לאַפטשעס, אלע זיינען געשטאַנען אַרום די באַלאַגערטע בעקעריי-

ען און געווארט אין דער ריי-שעהן, אויפן שווארצן, קליינעם קוויטל-
ברויט, וואס איז אויסגעטיילט געווארן צו האלבע פונטן פאר א
פערזאן ...

אינעם קליינעם שניידערשן שילכל, האט קהל איינגעמויערט א
גרויסן, אייזערנעם קעסל, וואס איז יעדן טאג אנגעפילט געווארן מיט
שפייון פון אמעריקאנער קאנסערוון-פושקעס, וואו באלעבאטישע
מידלעך, איינגעלאדענע פון די שטאט-דאזארעס, האבן אויסגעטיילט
דאס געשמאקע עסנווארג צו די פארהונגערטע לייט ... ארעמע מענ-
טשן זיינען געקומען מיט בלעכענע קענדלעך, אייזערנע טעפלעך, צי-
גרנע שיסלען, וואס די יחוס'דיקע אויסטיילערנים האבן אנגעפילט מיט
פרומע פנימער און האפערדיקער זיכערקייט, אז אויף זיי ווארטן אין
די ווארעמע היימען א גוטער קרופניק מיט א פעטן פאטשאיי ...

בלויז ביים שמעטלשן זייגערמאכער, איז שוין וואכן נישט גע-
ווען קיין טראפן ווארעמס אויפן געפרוירענעם אויוון ... פארטאן אין
כאאס פון מלחמה-גרוילן, האט קיינער נישט אין זין געהאט צו פאר-
ריכטן צעבראכענע זייגערס ... דאריבער האט מען ביים זייגערמאכער
זיך לאנג געמוטשעט מיט א שטיקל פיסנע ברויט, א הארבע ציבעלע,
שווארצן רעמער און — שטיל, באלעבאטיש — געהונגערט ... פונ-
דעסוועגן איז דעם זייגערמאכערס מיטלסטע טאכטער, מירעלע, פאר-
בעטן געווארן צווישן די אנגעזעענסטע, נגידישע „פריילינס“, צו
העלפן אויסטיילן די אמעריקאנער-געשאנקענע געקעכצן ...

מירל, אינעם ערשטן אויפבלי פון אנקומענדיקער יונגשאפט,
איז געשטאנען ביים זידנדיקן שפייו-קעסל, מיט אירע געדיכטע,
שווארצע לאקענעס, ווי געפלאכטענע הבדלות — צעווארפן ארום
שלאנקן האלדז, ווי סאמעטענע סמענגים ... איר טונקעלע אליוון-הויט

אביסעלע פארטרוקנט-געמארשטשעט פון 'שווערן קאמף מיטן אויס-
מאטערנדיקן הונגער ... אירע גלאנציקע ביר-אויגן, סודות'דיק אינעם
פארענדיקן קעסל געזונקען ... דאס פארשמאכטע מויל, אירע פאר-
הונגערטע נאז-לעכער, אירע בלייכע הענט און ציטערדיקער גוף, אלץ
אין איר האט טיף אין זיך אריינגעניוכעט די געשמאקע ריחות פון
געפרעגלטע שוואמען, זיסע בארקעס און — דער עיקר — די גוט-
גערייטע קליסקעלעך מיט ביבערלעך ... דאס דאזיקע שמעקנדיקע
מאכל האט פארשיכורט ממש מירלס לעכצנדיקן גומען ... ביי יעדן
שעף, וואס מירל האט געטאן אינעם קאכנדיקן קעסל, האט זי אזוי
קונציק מאנעוורירט מיטן גרויסן לעפל, אז פונעם עסן זאל זיך כאטש
אראפקאפיען אביסעלע אויף אירע שמאלע פינגער, וועלכע זי האט גיך
א כאפ געטאן צו אירע פארטרוקנטע ליפן, געלעקט, געשלונגען,
אריינגעאטעמט די באמעמטע ריחות.

אזוי טעג, וואכן און חדשים, געטיילט ווארעמע געקעכצן
צו אנדערע און אליין געלעכט מיטן פיסנע שטיקל קוויטל-ברויט ...

* *
*

די גרעסטע טייל אינעם שמעטל, האט זיך גענערט פון שמוג-
לעריי. געפירט מעל, סאכארין, קיין גאליציע און פון דארטן צוריק
געבראכט, מאכאָרקע, ציגארן און סתם-אלטווארג ... ווער ס'האט נאר
פארמאגט איינצושטעלן, איז געפארן שמוגלען ... כאטש ס'רוב האט
מען די סחורות פארנומען, נאך איידער די באן איז אפגעפארן קיין
ראזוואדאוו ... דאך, וועמען עס איז יא געלונגען איבערצוקומען די

גרענעץ-וואך בשלום, יענע האבן געגעסן פוטער-קוכנס אין א פראסטן
אינדערוואכן...

* *

*

ביים זייגערמאכער האט מען לאנג ארומגעזוכט צווישן שטן-
ביקע חפצים, וואס צום פארקויפן, פארזעצן, אבי צונויפצושטוקעווען
אויף עטלעכע פונט מעל, אביסל סאכארינקעס, זאל נאר זיין מיט וואס
איינצופעדעמען, ווייטער, איז דאך מירעלע א מויד — א ברען,
„שפרעכט דאמס" ווי א וואסער, די עסטרייכישע „שמאטע-ליאלקעס"
(צינאמען פון זעלנער) קריגן די נכפה פאר איר זגראבנעס גענגל, פאר
אירע הויכע פיס, עליאסטישע פיגור די רעשט — ? איז דאך גאט א
פאטער... שווער איז אביסל אנגעקומען דאס קריגן פאר איר א „פשע-
פוסטקע" — (דערלויבעני שצו פארן מיטן באן) — מירל איז נאך מיט-
דעריאריק און אזוי ווי אלע 14 קינדער — נישט פארשריבן געווארן
אין מאגיסטראט... אירע טאטע מאמע געדענקען נישט גענוי אין
וועלכן יאר און אין וועלכן חודש... דער טאטע מיינט, אז מירל איז
געבוירן געווארן פאר יעקלען, דער מאמען דאכט זיך, אז מירל איז
געפאלן אויף דער וועלט — נאך דבורהן און די באבע איז כמעט ווי
זיכער, אז ערשט נאך חיה'לען — די עלפטע — האט מירל קאמפלע-
טירט ביים זייגערמאכער דעם 12טן שבט... אבער גענוי, ווייסט
קיינער נישט... נאר אזוי ווי מירעלע איז הויך אין געשטעל, ברייט
אין די פלייצעס, פול אין די באקעס, האט איר דער פאטער גענומען
אין מאגיסטראט אריין אפצושאצן איר עלטער...

דאס קרעפקע שרייבערל האט נישט געמאכט קיין לאנגע
שהות, איין אייגל פארקריליעט, מיטן צווייטן ארומגעקוקט מירלען,

ווי מען באקוקט א טעלעזע אויפן מארק, אביסל צוגעסמאטשקעט מיט זיינע תאוה-פולע ליפן און גיך א פארשרייב געמאן 16 יאָר... און כאַטש מען האָט טאָקע נישט געדענקט — צו פאר יעקלען, אָדער נאָך הייזלען, איז דער זייגערימאכער פונדעסטוועגן זיכער געווען — אז ווינציקער — און א „בענטש“ געמאן דאָס שרייבערל: — „אזוי פיל פרישטשיקלעך אים אויף דער צונג, וויפיל ווינציקער פון 16...“ אָבער — א דערלויבעניש צום פאָרן מיט דער באַן האָט מירל באַקור מען... איצט האָבן בלויז געפעלט די פאַר גראַשן, איינצוואלצן“. פארזעצן דעם טאַטנעס אויסגעריכענע טולופל? קוקט אויס ערגער פון א גע- פגרטער קאַץ. דער מאַמעס סאַמינדילאַנע קרינאַלינע? שיט זיך ווי פראַכנע. די מיידלעכע איבערגעניצעוועטע ספּאָדניצעס? נישט ווערט קיין דרייער. ביז אלעמענס בליקן זיינען געפאלן אויפן ירושה-חפץ — די גלעזערנע „סערוואַנטקע“, וואָס שטייט אויף דריטהאלבן פיס, שאַקלט זיך, ווי א ייד צו שמונה-עשרה, אָבער דורך די געפענקעטע שויבן, האָט ארויסגעפינקלט א צעקנייטשעטער קירדו-ש-ב-ע-ר, מיט א געלעכערטן הינטן, און אויסגעלענקטער פראַנט, דאָך — „פראוודזשיווע“ — זילבער, מיט דער פראַכע אויפן סאַמע דנאָ, וואָס אפילו אויף ש מעלץ האָט עס געגעבן עטלעכע פונט מעל, א פאַר לויט סאַכאַרין און — קאַיאָר, ווען די באַן-וועגעלעך האָבן געפירט שמוגלערס צו דער סטאַציע, איז צוגעקומען א פאַר שוין — מי- רעלע, אין איר עלטערער שוועסטערס לאנגער יופקע, דער מוטערס ברייטן האַביליאַק, צעפלאַשעטע קודלעס פארדרייט אין גלעקלעך — אויסגעקוקט סטאַלע... דאָס ביסל סאַכאַרין, איינגענייט אינעם סטאַ- ניקל, דאָס מעל — פארשטעקט אין א שטרויען קיישעלע, פארלייגט פון אויבן מיט אַלטוואַרג, א צעבראַכן שפיגעלע, אן אויסגעשטשערבעט קעמעלע; ס'וועט פארבלענדן אויפן צאַל-אַמט די קירדו-ש-ע-ר אויגן... די מאַמע אין צעדריוולטן טשיפיק, האָט מירלען ארויסבאַ- גלייט מיט ברכות, דער טאַטע אינעם לאנגן טלית-קטן, האָט אויסגע-

שפרייט זיינע פרומע הענט איבער מירלס קאפ, איר פשוט געבענטשט. ווי פאר כל-נדרי ... די שוועסטערן האבן געשנייצט די נעז, געווישט די אויגן ... און שטעטלשער עולם האט נאכגעקוקט מיט רחמנות-פנימער: — „נעבעך, א קינד נאך און שוין — א שמוגלערין“ ...

מירל צום ערשטן מאל אין לעבן — אויף א באן. די רעדער מאכן קולות, דער קוימען סוויסטשעט, איר הארין, ווי א „מיעך“ — פאכעט, פאר די אויגן דרייען זיך מיל-שטיינער, דער בלויער הימל פאלט כורעים, די אויפגייענדיקע זון — שרפעט, בלענדט און דער קור-צער וועג — אן אייביקייט ...

אויפן צאל-אמט, א שיקלדיק זעלנערל, אין א לאנגן שינעל, גע-דרייטע קרייזעס ארום דינע פיס, טוט א לייכטן באטאפ אין מירלס קיישעלע ... כאפט א בליק אינעם צעבראכענעם שפיגעלע, טוט א ניצ-רע ס'ביסל שמאטעס און — היידא — „מארשירען“ ...

מירל צעטומלט, גלויבט נישט אירע אויגן, אז זי איז שוין טא-קע אין ראָזוואדאָוו? ... די זון שיינט נישט סתם, נאר בליאסקעט מיט טונען גאלד, מירל האַפּסלט, טענצלט, איבערגעקומען די ערשטע שמירה ... דאס שטרויענע קיישעלע טראַגט זי מיט אזא פאַריע, גלייך בריליאַנטן אין דעם ... א הויכער-גאַליציאַנער, מיט א שמאַל קאָזע-בערדל, קורצע פאהים און לאנגער בעקעשע, שטעלט מירלען אַפּ דער ערשטער:

— „פרויליין“, האבן זי עפעס גיין אין קיישעלע? ... „מירל מיט שטאַלץ: — „א שאלה? — „וואָס זשע האָט עין? „ווייעכס“, הא-רעטס? — „(סמנים פון מעל, סאַכאַרינקעס) מירל יחוס'דיק: — אינץ האב מע ביידע“ ... דער גאַליציאַנער האַלט זי שוין פעסט ביים קיי-

שעלע: „קימין אראאן, פרייליין/שי“... מירל רייסט זיך ארויס: --
אינן האב מע צאצאט...”

* *
*

עמלעכע שעה שפעטער, אינעם זעלבן קיישעלע, אויפן פלאץ
פון מעל, פעקלעך מוטין, מאכארקע... אינעם סמאניקל, צוויי שורות
איינגענייט — שארומן... דאס גרענעץ-„הימערל“ האט שוין געוואסט,
אז אין „מעדכענס טאשע“ ליגט א צעבראכן שפיגעלע און אלטע שמאט-
קעלעך, דערפאר בלויז א גלעט געמאן איר יונגע הויט: — „היבשעס
וועזן“ — גייען זי ביטע...”

פארנאכט, דער שענסטער, וואס מירל געדענקט. די אונטערגיי-
ענדיקן זון, אינגאנצן אויף איר טאטנס שינדל-דאך, מיניעט, בליש-
טשעט, ווי אפגעשיט מיט געשליפענע דימענאלעך... דאס גאנצע
ישטעטל, איינגעהילט אין א ראזע-זיידענעם טוניק, דער געלעכערטער
שאסיי, ווי אויסגעגלייכט, אפילו דאס יאמער-געטל, יום טובדיק-גע-
כשר'ט, אזוי ווי דעמאלט ווען מ'האט אפגעווארט דאס אנקומען פון
ביסקאפ...

מירל איז געזעסן ביים געגרייטן טיש — א מיוחס, א פרנסה-געבע-
רין, זיך שמאלץ געגוידערט און מיט גרויס הנאה געגעסן איר פאר-
בענקטע מאכל — קליסקעלעך מיט ביבערלעך...

* *
*

זינט איר ערשטן „דעביט“ אלס שמוגלערין, איז מירל עטלעכע
מאל אין וואך אדורך די גרענעץ-וואך-בשלוס ... און כדי די „קנעפ-
לעך“ אויפן צאל-אמט זאלן איינעמען א מיתת - משונה, ווערן
א קאפיטשקע בלינד, האבן שמוגלערס אונטערגערוקט — א פלעשל
מעד, א פעקל ציגארן, א קילא מעל ... דאך האט יעדער טאג געהאט
א קרבן ... אמאל, א גויאיש מסירהלע, אמאל א געטוישט נאטשאל-
ניקל, ס'רוב אפילו די אפגעחורשמע זשאנדארן אליין, געמאכט די
בראך אין עטלעכע קיישעלעך ... אבער שמוגלערס האבן זיך נישט
מיאוש געווען. יעדן טאג, נייע טרוקן, פארבלענדענישן ... אט האבן
מענער זיך אויסגעפוצט אין שבתדיקע הלבשה, ווייכער פארשלייערט
אין ברייטע היטן מיט לאנגע וואלקעס, עלעגאנטע רענצעלעך, און
בילעטן — ערשטע קלאס ... אזעלכע פאסאזשירן האט מען אדורכ-
געלאזט אן רעוויזיעס ...

נו, האבן אויך מירלס נייע שייך געסקריפעט א מהלך ווייט.
איר נייגעבלימטע קליידל, רונדיק, ווי א צעעפנטער פאכער, ס'ווייסע
קאפעלוש מיטן גרינעס וואלקעלע — וואס איר מוטער האט גערופן
— „א ניזוק פארן פנים“ — האט פון איר אראפגעלויכטן, און אויפן
זוניקן טראטואר האבן די שטיינער געזונגען אונטער איר טענצלדיקן
גענגל ...

אבער, נאטשאלסטווע האט זיך גיך גענומען חידושן, אויף די
צוילידיקע — דריטע-קלאס ... און נאך מער, אויף דער פול - בא-
זעצטער ערשטער-קלאס ... מיט די עלעגאנטע דאמעס? — יום טוב-
דיק-נעקליידעטע מענער? מ'דארף א שמעק טאן צו זייערע לעדערנע
וואליזקעס ... און — דער „באלאן“ האט געפלאצט ...

די באן-וועגעלעך זיינען אריין אין שמעטל מיט צעקנייטשמע
קאפעלושן, פארוקטע „ניזוקס" אויפן מיטן קאפ, פנימער ווי נאך א
שריפה, די אויפגעשניטענע רענצלעך, ווי געפלמעסטע בייכער, אויסגע-
קוקט גלייך טרויער-עגלות וואלטן געברענגט הרוגים פון א שלאכט ...
אפילו דער שמאטע-וואטע הימל האט מיטגעפינצטערט אויפן טרויער-
ריקן „ספעקטאקל" ...

* *
*

און — שמוגלער האבן געפונען נייע איינפאלן. פשוטע פלאכ-
טעם צענויפגענייט אין צווייען, אויסגעשמעפט מיט בריימע פאסן, זיי
אנגעפילט ווי קישקעס, מיט מעל, צוקער, איינגעצויגן אויפן הוילן גוף,
עלעהיי גארסעטן ... וואס מאגערער א מענטש, אלץ גרעבערע גארסעטן
אויף די לייכער ...

האט אויך מירל זיך אויפגענייט צוויי אזעלכע „סטוטשנע גאר-
סעטן" ... אהין-וועג, אויסגעפילט מיט מעל, צוריק — מיט טוטין ...
און ווייטער געגעסן קליסקעלך מיט ביבעלעך ...

אין קראקע האט זיך געיאוועט א פרישע דערפינדונג — וויי-
כער כראם, וואס מ'האט געקאנט אויף זיך אנטאן צו עטלעכע פער-
לעכלעך און ערשט אויף די פעלעכלעך, דעם טוטין-גארסעט ... עולם
האט עס גערופן: „משה-זיכמעך" און ס'איז לאנג אנגעגאנגען דער דא-
זיקער: „משה-זיכמעך" ...

* *
*

געוועזן איז דאס פאר ראש-השנה, די טעג נאך זוניק-ווארעמע, געכט שוין ווינטיק-קאלטע. שמוגלער האבן באמעלט און באצוקערט גאנץ קירח. באשוכט און באקליידט קרוין-פוילן... און שומרים אויף די גרענעצן, האבן געזשלאקעט; וויין, מעד... פארזארגט די „היטער“ — תמיד צו זיין בגילופין... טוב, בלינד און — שמוס... זעט, איז זי געווארן העכער, פולער, ווייבלעכער... זיך פארשוירן א קורצע פאלקע, מיט א ממזריש גזשיפקעלע, צעווארפן איבערן גאנצן שטערן. אירע צוויי שווארצע אויגן, פייער פון יוגנטלעכן אויפכלי.

ס'איז צוויי טעג פארן פארכטיקן יום-הדין.

מירל פארט אהיים פון קראקע. אויף איר עליאסטישן גוף אייגן-געפרענגעט, ווי מיט רייפן — ווייכע לעדער, פון אויבן איר סטומש-גער טומינג-ארסעט און זי אליין, ווי א ציגל אין אן איינגעמויערמער פעסטונג... אינעם עלעגאנטן רענצעלע, איינגעשטעלט, עטלעכע קי-לא צוקער... וועט מען פאקן? — איז ווערג זיך דערמיט... אבי די „פעסטונג“ איז געזיכערט...

דער שנעל-צוג איז אנגעלאפן מיט געפייף און בראזעריי... אויפן פערטן איז פינצטער. קאנדוקטארן לייכטן אנטקעגן מיט רוימע לאמטערנדלעך, הושקען זיי, ארויף און אראפ, רעפלעקטירן אויף פני-מער, הענט, פיס, קעפ-פראגמענטן פון מענטשן... אויפן פוסטן סמא-ציאן, שמינקלענדיקע לעמפעלעך, פארגרעסערן נאך די אומהיימלעכע פינצטערניש... די אויסשטייגנדיקע פאסאזשירן קוקן אויס ווי טונקע-לע שאטנס, וואס צעלויפן זיך, שטופן זיך, אילן צו די באן-וועגעלעך...

מירל, מיטן פארמויערטן גוף, אויסגעטראקעוועט, ווי מיט אַנ-געצויגענע סטרונעס, גייט געלאסן, דרייט מיטן בלויען רענצעלע, קא-קעמירט כלומרשט, ווי אויפן שבתדיקן שפאציר ... פלוצים, א דין לי-ריש - שטימעלע צעוואזשלט די טונקלקייט: — „פרויליין“ — „אירע מאַשע איזט זא היבש, צייגען זי ביטע, וואָס איזט דען דארין?“ ...

מירל דערזעט בלויז קאנטורן פון א הויכן מאַן, פילט אויף זיך גליענדיקע בליקן און ס'שיינט איר, אז די בענדער פונעם איינגעצויגע-נעם גארסעט זיינען פלוצים לויזער, צעלאָזטער געוואָרן, אַט, אַט, וועט דאָס אָנגעצויגענע „קרעמל“ זיך געבן א צעשיט און א פאל מאַן צו אי-רע פיס ... א שאַרפער ווינט טוט א הייב איר פאלבירט קליידל, ענט-בלויזט איר הייס-געוואָרן לייב ביז איבער די קניען ... דאָס ווייטע קאפּעלושל פארוקט זיך אויפן מיטן-קאָפּ, איר שוואַרצער שויבער — צעשיט איבערן גאנצן פנים ... מירלס הארץ, גלייך עמיץ וואָלט דארטן מיט פויסטן געסמאָרקעט. עס רוישט איר אין קאָפּ, און אין דמ-יון זעט זי שוין ווי איר מאַמע ברעכט זיך די הענט, די שוועסטערן קלאַנגן אויפן קול און דער פרומער מאַמע מורמל: — „א פאַרשטער-מער יום טוב“ ...

— „וואָרום שטייען זי זא דום? פרויליין?“ — שניידט די לופט „דאָס שאַרפע, דינע שטימעלע — „פאלגען זי מיר נאָך“ — און מירל פילט שוין ווי עמיץ האַלט איר פעסט ביים אַרעם ...

אינעם טשענירטן הימל ציען דריבנע וואַלקנדלעך, א גרויסער שמערן האַט א פלי געמאַן און ווי מיט א סערפּ אדורכגעשניטן א שטיק הימל ... דער האַרצאָנט, שוואַרץ ווי סמאַלע פונטויטנס זעט מירל דעם געשמיןקל פון שמעטלשע פייערלעך, איר האַרץ ציט דאָרטן אַהין ...

אבער דער טונקעלער שאַטן ציט איר אַהער, וווּ ס'איז שטאַרק פינצ-
טער-וואַלד... — „ניין!“ — שרייט מירל אויס און דערקענט נישט
איר אייגן קול... פאר אירע אויגן טוט אַ בליאַסק אן עלעקטריש
האַנט-לעמפל, פארבלענדט אינגאנצן איר ראיז... דאָס לעמפל צינדט
זיך, לעשט זיך און צוביסלעך נעמען זיך אויסשילן געזילכערטע עפּא-
לעטן, אַפּיצערסקע קנעפּ, אַ ברייט היטל מיט אַ שמאַלער שנאַל אונ-
טער אַ גוט-ראזירטער גאַמבע... מירל דערקענט דעם „וואכמיסמער
פון צאַל-אַמט“... שמענדיק בויערט ער זי אדורך מיט זיינע גולנישע
אויגן... די דאָזיקע תאוה-בליקן ברענגען אויף איר גוט-אַנטוויקלטן
קערפער, אויף איר יונג-מיידלשע ברוסט און — זיי פינקלען, שטעכן, טוען
איר אויס נאַקעט... אבער תמיד זיצט ער זיך אויפן סטאַציאָן, ברייט-
צעלייגט אינעם ווייכן פאַטעל, שיקט אונטער קלענערע זשאַנדאַרן צום
„באַטאַפּו די לויטע“... און היינט — ער אליין, בכבוד
ובעצמו, נישט אַנדערש, ער טשאַטעוועט טאַקע אויף איר... מירל
פילט ווי איר הויט רינצלט, ציטערט; — „די בראַך איז נאַענט“... זי
— לאַזט זיך שוין פירן... איר יונגער מוח עגבערט, זוכט עצהס, אנט-
רינגט: אפשר צוואַרפן דאָס רענצעלע מיטן צוקער? אַדער גאָר אי-
בערלאָזן די געציילטע פאַר „קראַנען“? דער עיקר — ראַטעווען די
לעדער, דעם טוטין... כאַטש ערגער וועט זיין די בושע... זיי וועלן
זיכער אנטבלויזן איר יונג לייב, זעען דעם צניעותדיקן גוף, פאַקן אַ
גרויסן טרוק און אוועקהרגענען פרנסה-סודות... ניין, זי וועט זיך
נישט לאָזן אויסטאַן, נישט אויפדעקן פאַר מענער-אויגן איר בתולה-
לייב... ניין, קיינמאַל נישט...

* *

*

אין צאל-אמט איז טונקל. אין א ווינקל דרימלט א האלב-אויסגער-
טאן סאלדאטל, פארשפרייט שווייסיקן טשאד אינעם אנגערויכערטן
צימערל. אויפן פארקאפטשעטן קוימען זידט א בלעכערנער משייניק:

— „עפענ ען די טאשע“ — באפעלט דער שטרענגער וואכמייס-
טער, ציט אראפ זיין אפיצערסקע רעקל, דעם שטייפן קאלנער, בלייבט
מיט א צעעפנט העמד, צעכראסטעמער ברוסט און פרוווט דערווייל א
ריר טאן מירלען ביי איר אויסגעפילטער טאליע... זי שפרינגט אויף,
שטופט אוועק זיין האנט און עפנט גיך איר רענצעלע... די פעקלעך
צוקער גיבן א בלענד, גלייך ווי פייער-צונגען... דעם וואכמייסטערס
גראבע פנים ווערט פארבאמערט: — „וואס איזט דאס?“ — נאגלט
ער איין זיינע שיכורע אויגן אין מירלס צעשראקענעם פנים און מיט
אנגעיאגטן כעס דונערט זיין גאווערנדיק מויל:

— „צום טייפל, וואס איזט דאס?“... מירל צעחושט, מיט
קוים א הערבארער שטימע: — „צוקער“ הער וואכמייסטער און פילט,
אז ס'וועט פלאצן דער בלאטער...

פלוצים כאפט ער אירע הענט, צינדט זיך אן ווי פייער, זיינע
אויגן ווערן מוטנע, אנגעגאסן, ער נעמט זי שלעפן צו א טיר... מירל
ווערט זיך מיט אלע כוחות, דראפעט זיינע פיבערדיקע הענט, זוכט
איינצובייסן די פלאך פון זיין דלאניע און — פארגעסט „די פעס-
טונג“ אויפן גוף... אינעם קאמף-געפלעכט פון זייערע הענט, האט
דער צעיושעמער וואכמייסטער איר אזוי איינגעקלעמט אין זיך, גלייך
זי וואלט געווארן א טייל פון זיין צעפארעטן גוף, ר'האט גענומען זוכן
ביי איר — לייב... לייב... און — ווי א צעברויזטע חיה ארויסגעברומט:

— „דאנערוועטער! ווארום זינד זי זא הארט? „קרוצאפיקס“, זינד זי דען אין אייזן-געשמידט? “

מירל, ווי אין א פארמאכטער שמייג, וואס ברענט פון אלע זייטן, שרייט יאמערלעך:

— „מאטעניו!“ ...

די פארמאכטע טיר עפנט זיך מיט א הויכן סקריפ. צוויי מא- גערע זעלנערלעך, סאלוטירן געהארכזאם:

— „נעמען זי זאפארט דאס מעדכען צום אונטערזוכען“ — בא- פעלט שטרענג דער וואכמייסטער. און מאכט דערווייל צורעכט זיין מנושמדיקן הילוך ...

אומבאהאלפן בלינצלט מירל מיט צעשראקענעם קוק אויף די זעלנערס צעפלאשעטע קוטשמעס, אויף זייערע געדיכט-באהארטע ברוסטן און טוט א מוראדיקן אויסגעשריי: „ניין!“ — נימאלס! ...

פון די זעלנערס שפאטישע געלעכטערן, קומט מירל תיכף צו זיך, דערפילט קלאר די סכנה, גלייכט אויס איר געבויגענעם רוקן, מאכט צורעכט דעם צעשויבערטן קאפ און נעמט בעטן מיט רחמים:

— „זאל מיך אונטערזוכן א פרוי, מ'בעט איך, נאר פון א פרוי, אדער, איר קאנט מיך שוין טויטן אויפן ארט ...“

"מירלס לויכטנדיקע צניעות, איר טיפסטער געבעט, האט דעם
 „היטער פון גערעכטיקייט" אזוי שטארק צעטומלט, אז ר'האט איר
 גענומען באטראכטן מיט אויפגעריסענע אויגן, מבלבלדיק, זיינע פאר-
 מאנטשעטע שווארצאפלען האבן זיך אויסגעקלארט און מיט עפעס אן
 אפשיי, א רוף געטאן אן אפבליאקירטע שיקסע, מיט קלעצל-פיס,
 האלב אפענעם בוזים, וואס האט מירלען א שלעפ געטאן, ווי א
 קעלבל צו דער שחיטה... און — נאך געציילטע מינוטן, אריינגע-
 בראכט די ווייבעלעך, נאך ווארעם פון מירלס
 גוף... און דער אויסגעפילטער טוטינגארסעט, איז געהאנגען אויף
 דער שיקסעס פלייצע, לעהיי א צירונג-טוך...

א חיהשע געהיזשעריי, שטיקנדיקע געלעכטערן, האבן אויך
 אפגעשלאגן מיט ווידער-קולות אונטערן הויכן סופיט... בלויז דער
 וואכמיסטער איז געבליבן ערנסט, א ויפגעניכטער פ
 און שטרענג — באפוילן:

— „אריינשיקן דאס מעדכען"...

מירל איז דערשינען דינער, שמאלער, שלאנקער און אויך —
 דיאיקער... אויף איר אויסגעבלייכטן פנים — נצחון פון געראטעווער-
 טער צניעות...

דער וואכמיסטער שיקט ארויס די דינערשאפט... קוקט אויף
 מירלען לאנג, שמוס און מיט אן אויפבלייז פון טיפער באוונדער-
 רונג... אבער, זיינע יצר-הרע-אויגן, ווי מיט בלוט פארגאסן, קוקן
 זשענדע אויף דער קיילעכדיקער פארם פונעם קינסטלעכן גארסעט,
 וואס האט נאך די רונדקייט פון מירלס יונג-מיידלערישן-גוף... דער
 מאן אין אים קעמפט מיטן אנגעצונדענעם בלוט...

דער ריח פון מירלס פרישן לייב, די קרעפטטיקייט פון אירע פולע אקסלען, פעסטקייט פון די ברייטע קלובעס, פארשיכורן זיינע פייכטע אויגן, וואס רויטלען זיך — צעגליט, ווי זשארענדיקע קוילן. זיין ברייט אָנגעגאַסן פנים, די אויפגעשפיצטע אויערן, די בלאַנדע, שטייפע-האַר, ווי אויף א פידל-בויגן, אלץ אין אים פרעסט מירלס יונג פולבלעכן קער-פער... און — ווי פון א פרישן, ווילדן שמורעס געטריבן, וויקלט ער באַנייט זיינע פעסטע הענט ארום מירלס דין - געוואָרענער טאַליע... ער דערפילט שוין איצטער — ווי יי כ ק יי ט ז, רונדיקייטן... זיי נע גליענדיקע פינגער בלאַנדזשען... פרענגען... פארקלעמען... דער-ביי ברומט ער חיהש:

— „טראַציקע יודין! — „יודין!“.

און מירל, פארדישעט, ווי אין א תפיסה-צעל, ראנגלט זיך מיט די לעצטע כוחות, בעט מיט אלע צערן פון דער וועלט: — „שים מיך בע-סער! שים!“...

זיינע גליענדיקע הענט האַבן פלוצים, — ווי פון א שפּיון-שטאַך — באַפרייט מירלס קאַנוולסיוון-גוף. ער איז געבליבן שטיין פארגליווערט, ווי א מצבה-שטיין. זיינע פארנעפלטע אויגן, ווי שיכור-לעך פארטשאַדעט, זיינע געדיכטע ברעמען, ווי וואַנצעס ווילד-צעבער-שטלט:

— „שיםן?“.

דאָס דאָזיקע אויפריכטיקע געבעט, מירלס, האָט ווי א פליענדיקע קויל זיך א קאלער געטאָן איבער זיינע פארלירענע רעיונות, ספּאַן-

טאן זיך אויסגעגלייכט, ארומגעווישט פון געדיכטן שוויים און שוין א באזינטער גענומען קוקן אויף מירלען מיט אזא שטוינונג, גלייך פייער-שפיוזעלעך וואלטן געדרילעוועט זיין מוח און — א שווארץ הייטל איז אראפ פון זיינע מוסנע אויגן... ער זעט מירלס אומבארירלעכע אומ-שולד, עס דאכט זיך אים, אז מירל איז פלוצים צוגעוואקסן, העכער געווארן, שטייט מיט איר אראפגעלאזטן קאפ, ווי א געמאלענע יונג-פרוי אויף א פעדעסטאל...

א שטארקער כח באוועלטיקט זיינע חייהשע אינסטינקטן... א דרך ארץ-געפיל, לחלוטין אים פרעמד, דערלאזט אים נישט מער צו קיין געוואלט-טאטן...

— „ווי הייסן זי דען? — פרעגט ער שטיל:

— מירל“.

— ווי אלט זינד זי?

— „16 יאר“...

ער וויל איר א פריינדלעכן גלעט טאן. מירל דערלאזט נישט...

— „איך האבע זי זייער גערן — פרויליין“...

— „דאנקע שיין“...

— „פילייכט עטוואס צום עסן?”

— „דאנקע שיין...”

— „וואלען זי געין צו האוזע?”

— „יא...”

דער וואכמייסטער טוט ווידער א רוף זיינע צוויי משרתים, בא-
פעלט — הערשעריש:

העריינפאקען אלע דיזע דינגע.”

— „מיטנעמען „דיזע מאשע”, פירען דאס מעדכען, אין פו-
לע ר א ר ד ע נ ו נ ג — צו האוזע... פארשטאנען? אין פולער
אָרדענונג...”

„יאוואָהל הער וואכמייסטער” — סאלוטירן ביידע און ציען
זיך אויס, ווי שמעקנס.

מירל פארבליפט, אַט א בליק אויפן — פ ל ו צ י מ ג ע -
מ ע נ ט ש ל ט ן — וואכמייסטער, אַט אויף די אונטערטניקע בא-
דינערס און אַט אויף דעם געראַטעוועטן ר ע נ צ ע ל ע... גלייכט
נישט אירע אויגן: איז דאָס ווייזע? חלום? און אפשר גאָר א פרישע
פאסמקע?...

* *

*

אינעם שווארצן דרויסן — קאלט, ווינטיק, מירלס פנים גלייך זי וואלט עס געבראָטן ביי א העליש פייער. ווען זי געווינט זיך אביסל צו צום ביינאכטיקן טומאן, זעט זי דעם אויסשפרייט פון הימל — בלו, אפילו זילבערדיק — אדורכגעוועכט... די געדיכטע ביימער אינעם לובלינער וואלד, קוקן איר אויס, ווי שמחת-תורה-פענער, און די שמערן אין הימל, ווי קליינע ליכטעלעך איבער זייערע גרויסע צווייגן-קעפ...

דאס שמאלע סטעזשקעלע צווישן די נידעריקע וואלד-גראַזן, שלענגלט זיך ביזן שמעטל אריין, קוקט אויס, ווי א ברייטער, גרויער, צעקעמטער שרינט...

דער וואלדיק-שמעקנדיקער יאָלאָוויץ, פארשיכורט איר מיט זיינע היילנדיקע בשמים-ריחות.

צווישן באַוואַקסענע קוסטעס, שמעקן מיט כלערליי טעמים — רויטע יאָגדעס און פרישע שוואַמען.

אויף די נאָדל - ביימער, א פייגל-געטשוויטשער, אין וועלכן עס פלעכטן זיך אויך אריין מוזיקאלישע טענער פון ערגעץ — ווייטע קור-קאווקעס... אפילו די לאנגע שורה טעלעגראפן-סלופעס, זשומען מע-לאָדיש, ווי א צושטייער צו דער נאכטיקער וואלד-סימפאָניע... פון צייט צו צייט גיבן פליענדיקע שמערן א שנייד אדורך, ווי זילבער-שפיזן, דעם לויטערן הימל... די צוויי דארע זעלנערלעך, אין לאנגע שינעלן, מיט קורצע שווערדלעך אין זייערע איינגעצויגענע טאליעס, שפרייזן נעבן מירלען דרך ארצדיק, מוזן רעספעקטירן דעם ש מ ר ע נ ג ן - ב א פ ע ל... דאך, טיילמאָל, ביי א הויך בערגל, א טיפ גריבל, גיבן איר א נעם ביי די הענט, דערפילן מירלס מורא-

דיקן אויפציטער ... פארט — צוויי געזונטע מענער, א יונגע מיד, אין ווילדן וואלד — אליין ... אבער, זיי געדענקען: — „פירען די זעם מעדכען אין פולער אַרדענונג ... פארבייסן זיי די ליפן און — מ'שפּאַנט ...

מירלס גאנג — לייכט, גרינג, האַפּערדיק — אַזעלכע נסים? — נאָר זכות אבות זיינען איר בייגעשטאַנען ...

ס'איז טיפע נאכט, מירל זעט שוין דעם רעיענטס גרויסן גארטן, אראפגעפאלענע קאשטאַנעס פון די וועלקנדיקע ביימער, דאָס אַנהיימלעכע האווקען פונעם שווארצן בולדאג, דאָך, זי דערקענט נישט דאָס שמעטל. איר שיינט זי בלאַנדזשעט ... עפעס אזא גע-דעמפּטע שטילקייט, ווי פאר א שמורעס... דער אויסגעשטערנטער הימל ליגט אזוי נידעריק, כמעט אויף די צענויפגעטוילעטע דעכער, עס דאכט זיך איר, אז דער גאַלדענער צלם אויפן קלויסטער-שפיין וועט א ד ו ר ב ל ע כ ע ר ן דאָס האלבע לבנה-ראָגעלע ...

אויף די שלאַפנדיקע געסלעך איז שמיל, פינצטער. די שטאַט-לאַמטערן ווארפן שאַטנס אויף שלייכנדיקע יידן, מיט ליכטער און ספרימלעך אונטערן אַרעם, טשאַפּען זיי צום העל-באַלויכטענעם בית-מדרש, פון וואנען וויינענדיקע מליחות-טענער ווארפן-אָן אַ פחד פארן קומענדיקן יום-הדין ...

ביים זיינערמאכער אויפן מאמע פענצטער, ברענט דער גרוי-סער בליץ-לאַמפּ — טיף אראפגעדרייט, דינע שטראלן צעלייגן טונ-קעלע שאַטנס אויפן שווארצן טראַטואר ... מירלס פארטרויערעטע מומער, מיטן געמאַרשטשעטן יום-כפור-פנים, איינגעהאַרכט אין מינדסטן שאַרד, לויפט פלוצים אַנטקעגן ג י י ע נ ד י ק ע פ י ל ו י

ע ט ן... דערנעט מירלס די נעם גוף, איר מאַגערע
ט א ל י ע, לאַזט זי ארויס א הויכן קוויטש: — „א בראַך אַט
אינז געטראָפן — אויס לעדער, אויס טויטן, אויס —
פרנסה..."

אין שטוב, זיצט דער זייגערמאַכער אין א ווינקל מיט אראַפּ-
געלאָזטן קאַפּ... די שוועסטערן כליפען, ווי נאָך א טויטן...

מירל טוט א פריידיקע צעעפן דאָס אַנגעפאקטע רענצעלע; ווו
די לעדער, טויטן, צוקער, ליגן אויסגעמישט, ווי אַפּ-
געראַטעוועטע נאָך א גרויסער שריפה...

דער פאָטער האָט באלד אויפגעדרייט דעם האלבן בליצער,
ס'האָט א פלייץ געטאָן מיט אזא ליכטיקייט, אז די ווייסע קאָץ אויפן
שווארצין פריפעטשיק איז אזש אַנטלאָפן מיט א כהלה... די שוועס-
טערן זיינען געפאלן אויף מירלס האלדז מיט א הויכן בעטש...
די מאמע האָט אויפגעהויבן אירע פרומע הענט צום בלייכן סופיט:
— "געלויבט השם-יתברך פארן גרויסן נס..."

און ס'האָט אויסגעקוקט, גלייך די אַרעמע שטוב, די אָפּגער-
שיילטע ווענט, די לאַמע שאַנק, די הינקנדיקע טירן און אפילו דער
אויסגעשטערנטער הימל, וואָס איז כמעט געלעגן אויפן צעבראַכענעם
באַלקאן, אלץ האָט באַקומען דעם ליכטיקן אויסזען, ווי ערב א גרויסער
פריילעכער חתונה...

